

نبی اکرم بطور مبلغِ اعظم

ڈاکٹر لیاقت علی خان نیازی
(ایم۔ اے۔ ایل ایل بی۔ پی ایچ ڈی)

تبلیغ، ابلاغ اور بلاغ سب کے معنی ہیں پہنچانا۔ پہنچانے کا مفہوم خود و نظر رسول کے اندر بھی موجود ہے۔ لسان العرب کی جلد آٹھ صفحہ نمبر ۴۱۹ میں تبلیغ کا یہ مفہوم دیا گیا ہے۔ "تبلیغ کا لغوی مفہوم پہنچانا ہے اور اصطلاحاً اس کے معنی یہ ہیں کہ کسی اچھائی اور خوبی اور بالخصوص دینی امور کو دوسرے افراد و اقوام تک پہنچایا جائے اور قبول کرنے کی دعوت دی جائے۔"

Arnold نے پروفیسر (Max Muller) کے حوالے سے تبلیغ مذہب کی یوں تعریف کی ہے:

"تبلیغ مذہب وہ ہے جس میں سچائی کا پھیلانا اور غیر مذاہب والوں کو اپنے مذہب میں لانا ہو"

قرآن حکیم نے رسول کے فریضہ تبلیغ کے متعلق واضح الفاظ میں فرمایا:

"وما علی الرسول الا البلاغ المبین" (القرآن)

حضور اکرم صلی اللہ علیہ وسلم کے ذمے و قوم کی تبلیغیں تھیں۔ ایک اہل کفر کو اسلام کی تبلیغ اور دوسرے اسلام لانے والوں کو سنبھالے رہنے کے لیے ہر ممکن تبلیغ۔ حضور کی پوری زندگی تبلیغ ہی تبلیغ تھی۔

تبلیغ کی اہمیت

تبلیغ کسی فرد اور قوم کے لیے زندگی کی علامت ہے۔ تبلیغ کے بغیر انفرادی شخص کا برقرار

رکھنا ممکن ہے۔ تبلیغ کے دائرے ہیں۔ ایک دائرے میں کسی قوم کے افراد کو اندرونی بگاڑ سے بچانا اور دوسرے دائرے میں عام انسانوں کو کسی خاص نظریے اور نظام کا قائل کرنا۔ دنیا کے تمام مصلحین اور بائیان مذاہب کا یہی مشن رہا۔ یہ نظریہ V. S. Ghatے کا تھا جنہوں نے اس کا اظہار Encyclopedia of Religion (Ethics) میں کیا۔ اگر دیکھا جائے تو یہ "دعوت و تذکیر" اور تبلیغ ہی اسلام کی بقا کا سبب بنتی رہی۔ اس لحاظ سے ہم مولانا سید ابوالحسن علی ندوی کی رائے سے اتفاق کرتے ہیں جو انہوں نے تاریخ دعوت و عزیمت (حصہ اول) میں بیان فرمائی۔

قرآن حکیم نے تبلیغ کی صحیح اہمیت اور اس کے اصول و ضوابط پر مفصل بحث فرمائی ہے۔ حضور نے تبلیغ کے پہلوؤں پر عمدہ روشنی ڈالی۔ آپ نے تبلیغ کے ذریعے قریش وغیر قریش، حجاز و یمن، عرب و عجم اور ہند و روم کے انسانوں کو ایک تسبیح میں پرویا اور دنیا کی ہر قوم، ہر زبان اور ہر گوشے میں صدائے الہی کو پہنچانا فرض قرار دیا۔ سورۃ المائدہ میں ارشاد ربانی ہے :

يا ايها الرسول بلغ ما انزل اليك من ربك وان لم تفعل فما بلغت رسالتك والله يعصمك من الناس.

(آیت ۶۷)

سورۃ الاعلیٰ کی آیت ۹ میں حکم ہوا: "فذکر ان تفعت الذکریٰ۔" دیگر مقامات پر بھی ارشاد ہوا: "فذکر بالقوان من ینحاف و عید۔"

(سورۃ ق آیت ۴۵)

فذکر انما انت مذکر۔ (الناشیه ۲۱) سورۃ الاسراء میں ارشاد ربانی ہے:

"وما ارسلناک الا مبشرا و نذیرا۔" (آیت ۱۰۵)

حضور نے اپنے ارشادات میں تبلیغ اور امر بالمعروف و نہی عن المنکر کی بڑی فضیلت

بیان فرمائی :

"فوالله لان يهدى الله بك رجلا واحدا خير لك من ان

يكون لك حمداً نعمة - (بخاری شریف، کتاب المغازی باب غزوة خیبر)
قرآن حکیم نے تبلیغ کو اس اُمت کی خصوصیت قرار دیا:

”كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ
وَتَنْهَوْنَ عَنِ الْمُنْكَرِ“ - (سورة آل عمران آیت ۱۱۰)

”ولتكن منكم أمة يداون الخيرويامرون
بالمعروف وينهون عن المنكر“ (آل عمران ۱۵۴)

حضرت صلی اللہ علیہ وسلم نے فرمایا: ”بلغوا عني ولو آية“ حجۃ الوداع کے موقع پر
بار بار ارشاد فرمایا: ”اللهم هل بلغت - فليبلغ الشاهد الغائب“

تبلیغ کے اصول

حضرت اکرم صلی اللہ علیہ وسلم نے تبلیغ کے مندرجہ ذیل عملی مراحل بتلائے اور تبلیغی عمل
کے لیے مندرجہ ذیل اصولوں کی نشان دہی فرمائی:
سید سلیمان ندوی (سیرۃ النبی جلد چہارم) میں فرماتے ہیں کہ تبلیغ و دعوت کے یہ
تین اصول مسلمانوں کو سکھائے گئے:

۱ - عقل و حکمت

۲ - موعظہ حسنہ

۳ - مناظرہ یا جدال

سورة النمل میں ارشاد ہے:

”أدع الى سبيل ربك بالحكمة والموعظة الحسنة“

وجاد لهم بالتي هي أحسن“ (سورة النمل آیت ۱۲۵)

۱ - عقل و حکمت | قرآنی نقطہ نظر سے حکمت تبلیغی طریق کار میں اولین اہمیت
کی حامل ہے۔ یعنی دانائی کے ساتھ مخاطب کی ذہنی استعداد

اور حالات کے مطابق تبلیغ کی جائے۔

۲۔ **موقع و محل** | داعیِ حق کو ان اوقات میں دعوتِ حق سے احتراز کرنا چاہیے جب میں دیا گیا ہے حضور صلی اللہ علیہ وسلم نے حضرت معاذ بن جبل رضی اللہ عنہ اور ابو موسیٰ اشجری رضی اللہ عنہ کو یمن میں اسلام کی دعوت و تبلیغ کرنے کے لیے بھیجا تو ارشاد فرمایا:

یسرا ولا تعسرا و لبشرا ولا تنفرا

۳۔ **مخاطب کی نفسیات** | داعی کو ہمیشہ یہ اصول پیش نظر رکھنا چاہیے کہ مخاطب کی نفسیات کیا ہے تاکہ اکتا ہٹ اور نفرت مخاطب کے دل میں پیدا نہ ہو۔ دعوتِ حق کو نرم انداز میں پیش کیا جائے۔ آپ نے فرمایا:

”انما بعثتم میسورین ولا بعثتم معسرین“

یہ بھی مناسب نہیں کہ آدمی جس مجلس میں چاہے جا دھکے اور کوئی متوجہ نہ ہونے ہو اپنی

بات سناوے۔

۴۔ **تدریج** | حکمتِ تبلیغ کے ضمن میں اس اصول کو پیش نظر رکھا جائے۔ کسی نئی قوم کو دعوت دیتے وقت شریعت کے تمام احکام کا بوجھ یکبارگی اس کی گردن پر نہ ڈالا جائے بلکہ رفتہ رفتہ وہ اس کے سامنے پیش کئے جائیں (الحدیث)

بقول مولانا امین احسن اصلاحی:

”تاکہ قوم اس کا بوجھ سہا رکھے“ (دعوة دین اور اس کا طریق کار) لاہور ایڈیشن۔

۵۔ **عقلی استدلال** | عقلی دلائل اور مشاہداتی۔ راہین کے ذریعے دعوتِ حق کو مؤثر بنایا جائے۔ قرآن حکیم میں عقلی استدلال کی شاندار

مثالیں جا بجا بکھری پڑی ہیں؛ ”وفی انفسکم افلا تبصرون“ (الذاریات ۲۱) ایک اور جگہ ارشاد ہے: تبصروا و ذکر می لکل عبد منیب (سورۃ ق آیت)

۶۔ **موعظہ حسنہ** | اس مراد عمدہ نصیحت ہے۔ یعنی مخاطب کے جذبات کو پہل کی جائے اور نصیحت اس طریقے سے کی جائے کہ اس سے دل

سوزی اور خیر خواہی طے پتی ہو۔ سورۃ التوبہ میں ارشاد ہے: ”موعظہ للمتقین“

”انما يتذكر لاولى الابصار“ (البقرہ)

۷۔ **ذہنی انقلاب** | انسانی ذہن غور و فکر کی بنیاد ہے۔ قرآن حکیم میں صاحبان عقل و علم ہی کو غور و فکر کرنے کی دعوت دی گئی ہے۔

”انما يخشى الله من عباده العلماء“ (العنکبوت ۴۹)

حضور صلی اللہ علیہ وسلم نے بھی علم کو دین میں اولین حیثیت دی۔ احادیث مبارکہ میں علم اور اہل علم کی فضیلت کا ذکر ہے۔ Opinion Leader پیدا کرنے کی ضرورت ہے جو پورے معاشرے پر اثر انداز ہوں۔

۸۔ **قلبی تبدیلی** | انسان کے قلب کو بدلنا انتہائی ضروری ہے۔ کیونکہ خواہشات ہی قلب کو کنٹرول کرتے ہیں۔ اگر قلب بدل جائے تو سارا جسم بدل جاتا ہے اور انسانی خیالات بدل جاتے ہیں۔ سامع کے اس گوشے کو مس کے بغیر تبلیغ بے اثر ثابت ہوتی ہے۔

۹۔ **مبلغ کی دلسوزی** | موعظہ حسنہ میں ایک اور اہم بات مبلغ کی دلسوزی و مہربانی ہے۔ دعوت ایک ایسا عمل ہے جس کے نتیجے میں قلبی ماسیت تبدیل ہو جاتی ہے۔ غزوہ اُحد میں حضور صلی اللہ علیہ وسلم کو لہو لہان کیا جاتا ہے اور آپ شدید ترین اذیت کے لمحات میں بھی دست بدعا ہیں:

”اللهم اغفر لقومي فانهم لا يعلمون“

۱۰۔ **مجادلہ حسن** | مجادلہ سے مراد دلائل کا باہمی رد و بدل ہے جس سے مخالفین کے مطمئن کرنے کے لیے اس کے دلائل کا جواب دیا جاتا ہے۔ مزید یہ ثابت استدلال کیا جاتا ہے جو فریقہ نمانی کو قبول حق پر آمادہ کر دے۔ یہ طرز کلام، یہ طرز خطاب یہ طرز استدلال۔ محبت بھرے اصرار کا یہ انداز ہے جس کو قرآن نے مجادلہ سے تعبیر کیا ہے۔ قرآن حکیم نے ایک اور منظرہ بھی نقل کیا ہے جس کو مجاہدہ کی اصطلاح سے تعبیر کیا گیا ہے۔

۱۱۔ **عدم اکراہ** | قرآن حکیم میں ایک اور اصول تبلیغ بھی دیا گیا ہے کہ کسی شخص سے جبر کے ساتھ اپنی بات نہ منوائی جائے۔ ”لا اکراه في الدين“

قد تبين السرد من الغنى" (البقرہ) آپ نے دعوت کے تمام مراحل میں پراسن تبلیغ کو اپنا مقصد بنائے رکھا۔ اگر اہ کا ایک واقعہ بھی آپ کی تاریخ عزیمت میں نہیں ملتا۔ چنانچہ مسلمان مبلغ وہ تاجر بنے جنہوں نے خاموشی سے اسلام دور دور تک پھیلایا۔ اور اس حقیقت کو (Gold Ziber) بھی تسلیم کرتا ہے۔

۱۲۔ دعوت کی زبان | آپ نے طرز کلام میں توضیح و تشریح، پرجوش استدلال، نرم روی اور مخاطب کی نفسیات کا لحاظ رکھا۔ ان میں کوئی تضاد و تناقص نہیں:

”وما علمنہ الشعار وما ینبغی لہ“ (یس آیت ۶۹)
 حضور صلی اللہ علیہ وسلم بات کو دہرا کر ذہن نشین کراتے۔ ”کان النبی اذا تکلم بکلمۃ اعادها ثلاثاً حتی تفہم عنہ“ (بخاری شریفینا)
 مندرجہ بالا بحث سے ثابت ہوا کہ آپ کی بنیادی حیثیت داعی کی ہے۔ آپ کا اصل مشن یہ تھا کہ لوگوں تک خدا کا پیغام پہنچائیں۔ آپ نے مندرجہ بالا اصول اپنا کر تبلیغ کا مشن جاری رکھا۔ آپ نے اپنے افعال اور اعمال مبارکہ سے ایک کامل کار کا دارا و افراہا۔
 ”لقد کان لکم فی رسول اللہ اسوۃ حسنہ“ (احزاب)

حضور اکرم کی تبلیغ کا عملی ارتقار

اعلان نبوت سے قبل آپ کی پوری توجہ تعمیر شخصیت پر تھی۔ آپ کی تبلیغی مساعی ارتقار اعلان نبوت ہے۔ آپ کی پوری زندگی تبلیغی اصول کی جیتی جاگتی تصویر ہے۔ بعثت کے فوراً بعد آپ نے خاموشی کے ساتھ اپنی دعوت کا آغاز کر دیا اور قریبی حلقوں میں دین کا پیغام پہنچانا شروع کر دیا۔ آپ نے بعثت کے تیسرے سال بعد جب دعوت کی عام اجازت ہوئی تو تمام قریش کو فاران پر جمع کیا اور اسلام کی دعوت ان تک پہنچائی۔ حضرت علی رضی اللہ عنہ، ابوبکر صدیق رضی اللہ عنہ، حضرت زید بن حارثہ، خدیجہ الکبریٰ رضی اللہ عنہا سب سے پہلے ایمان لائے۔ آپ نے ایک ایک قبیلہ، ایک ایک فرد اور ایک ایک خاندان تک

اسلام کی تعلیمات پہنچائیں۔ آپ نے شعب ابی طالب میں بھی مصور ہونے کے باوجود دعوت و تبلیغ کا کام جاری رکھا۔ میلوں اور جلسوں کے مواقع پر باہر کے قبائل سے ملے۔ طائف کا سفر کیا اور دوسرے بیرونی قبائل کو اسلام کی دعوت دی۔ مدینہ میں تشریف لانے کے بعد اسلامی ریاست قائم فرمائی اور تمام عرب اور بالآخر پوری دنیا کو اسلام کی دعوت دی۔ مکی زندگی میں ہر تکلیف اور اذیت کے بعد تبلیغ جاری رکھی۔

اسے کا یہ فرمان آپ کے مبلغِ عظیم ہونے کی دلیل ہے؛
 ”خدا کی قسم اگر یہ لوگ میرے داہنے ہاتھ میں سورج اور بائیں ہاتھ میں چاند بھی رکھ دیں۔ تو میں تبلیغ کا کام نہ چھوڑوں گا“

طائف کی ہزیمت، بدر و احد کی خوش پاشی اور غزوات و سرایا میں شمولیت، فتح مکہ کی منزل، شعب ابی طالب کی گرفتاری اور گونا گوں تکالیف آپ کے مشن سے اسے کونہ ہٹا سکیں اور بقول پروفیسر خورشید احمد ”یہی فطرت کا قانون ہے“ (نبی اکرم بحیثیت داعی الی الحق)

بقول محمد جعفر شاہ چیلواری (حضور اکرم اور تبلیغ)؛
 ”یہی وہ تبلیغی کردار کے اعلیٰ نمونے تھے، جنہوں نے حضور کو دنیا کا سب سے زیادہ کامیاب مبلغ بنا دیا“

بقول سیرۃ البنی (ابن ہشام)؛ آپ نے مختلف قبائل میں اپنا پیغام بھیجا۔ اور اسی طرح حج کے موقع پر آپ مختلف قبائل کو اپنی بات سمجھاتے۔

حضور کے تبلیغی خطوط و رسائل

آپ نے جو خطوط بھیجے وہ اختصار اور جامعیت کے لحاظ سے بقول سید ابوالاعلیٰ مودودی ”دعوت کی تاریخ میں اپنی نظیر نہیں رکھتے“ (سیرت سرکارِ دو عالم) آپ نے دنیا کے مختلف بااثر لوگوں، بادشاہوں اور حکمرانوں کو تبلیغی خطوط ارسال فرمائے اور اسی طرح تبلیغ اسلام کا فریضہ انجام فرمایا۔ مؤرخین کے نزدیک ایسے ناموں

کی تعداد ۲۵۰ سے زائد ہے۔ بعض تبلیغی خطوط درج ذیل ہیں :

۱۔ حبشہ	شاہ نجاشی	قاصد نبویؐ (حضرت جعفر طیارؓ و حضرت عمروؓ)
۲۔ مصر	مقوقس	حضرت حاطب بن ابی بلتعہؓ
۳۔ ایران	خسرو پرویز	حضرت عبداللہ بن حذافہؓ
۴۔ روم	ہرقل	حضرت وحید بن خلیفہ کلبیؓ
۵۔ یمامہ	ہوزہ بن علی	حضرت سلیمان بن عمروؓ
۶۔ بحرین	منذر بن ساوی	حضرت عمار بن المحزومیؓ
۷۔ عمان	جعفر بن علندی بن عامر	حضرت عمرو بن العاصؓ
۸۔ دمشق	عارت بن ابی ثمر عسائی	حضرت شجاع بن وہب اسدیؓ

آپ نے پاپائے روم، شاہان حمیر اور خیبر کے یہودی سرداروں کے نام بھی خطوط ارسال فرمائے۔ ان مکتوبات گرامی کی بنا پر دنیا کا سب سے پہلا مسلمان بادشاہ شاہ حبشہ حضرت احمد تھا۔ لیکن شاہ ایران خسرو پرویز نے تاجدار انبیاءؑ کا مکتوب گرامی بجاڑ ڈالا۔ اس گستاخی پر حضور اکرم صلی اللہ علیہ وسلم نے فرمایا تھا:

”ہلک کسوی“ (کسوی ہلاک ہو گیا)

انجام کار قاتلوں نے اس کے جسم کے ٹکڑے کر دیے اور اسکی سلطنت بھی پارہ پارہ ہو گئی۔

Sir Thomas Arnold نے (The Preaching of Islam) میں حضورؐ

کی دعوت و عزیمت کو خوب سراہا ہے۔ بقول (Bosworth Smith):

رسول اللہ صلی اللہ علیہ وسلم کی سیرت اور تعلیمات نے حیرت انگیز انقلاب بپا کر دیا،

((Mohammad and Muhammadanism))

Montgomery Watt اپنی تصنیف (Muhammad, Prophet and Statesman)

میں رقمطراز ہے :

”آج انسانیت کو تاریخ کا جواہر باب نصیب ہوا وہ آپ کی حکمت، سیرت

اور انتظامی صلاحیتوں کا مہمون منت ہے“

خواتین میں تبلیغ بذریعہ ازواج مطہرات

سب سے پہلے میں ازواج مطہرات کے اسمائے گرامی تحریر کرتا ہوں :

- ۱۔ حضرت خدیجہؓ
- ۲۔ حضرت سودہ بنت زینبؓ
- ۳۔ حضرت زینب بنت خویمہؓ
- ۴۔ حضرت عائشہ صدیقہؓ
- ۵۔ حضرت حفصہؓ
- ۶۔ حضرت ام سلمہؓ
- ۷۔ حضرت زینب بنت جحش بن ریابؓ
- ۸۔ حضرت جویریہؓ
- ۹۔ حضرت ام حبیبہؓ
- ۱۰۔ حضرت صفیہؓ
- ۱۱۔ حضرت میمونہؓ

علاوہ ازیں آپ نے حضرت ماریہؓ سے بھی نکاح فرمایا جنہیں مقوقس فرمانروائے مصر نے بطور ہدیہ بھیجا تھا۔ حضرت ریحانہ بنت زیدؓ اور حضرت جمیلہؓ کو بھی آپ نے زیر دست رکھا۔ حضرت ریحانہؓ بنو قریظہ کے قیدیوں میں سے تھیں۔ حضرت جمیلہؓ بھی کسی جنگ میں گرفتار ہو کر آئیں تھیں۔

آپ نے اپنی جوانی کے عمدہ ایام یعنی قریباً تیس سال صرف ایک بیوی پر اکتفا کرتے ہوئے گزار دیے اور وہ بھی ایسی بیوی جو تقریباً بڑھیا تھیں حضرت خدیجہؓ اور پھر حضرت سودہؓ۔ بعد ازاں جو آپ نے شادیاں فرمائیں وہ تبلیغ کے اغراض و مقاصد کے لیے بھی تھیں۔ حال ہی میں میری نظر سے سیرت النبی کی ایک کتاب (الرحیق المختوم) گزری ہے۔ مولانا صفی الرحمن مبارک یوری اس کے مصنف ہیں۔ رابطہ عالم اسلامی مکہ مکرمہ کے زیر اہتمام

منقذہ سیرت نگاری کے عالمی مقابلہ میں اول آنے والی عربی کتاب ہے۔ اس کا اردو ترجمہ المکتبۃ السلفیہ لاہور نے فروری ۱۹۸۸ء میں شائع کیا ہے۔

مولانا مذکور نے اس کتاب کا اردو ترجمہ خود کیا ہے۔ یہ کتاب ۷۸، ۷۹ صفحات پر مشتمل ہے۔ مولانا صفی الرحمن مبارک پوری رقمطراز ہیں: (صفحات ۵۵، ۵۳، ملاحظہ ہوں۔

اس کی توضیح یہ ہے کہ آپ نے حضرت عائشہ اور حضرت حفصہ رضی اللہ عنہما سے شادی کر کے حضرت ابوبکر و عمر رضی اللہ عنہما کے ساتھ رشتہ مصاہرت قائم کیا، اسی طرح حضرت عثمان رضی اللہ عنہ سے بے درپے اپنی دو صاحبزادیوں حضرت رقیہ پھر حضرت ام کلثوم کی شادی کر کے اور حضرت علیؓ سے اپنی نخت جگہ حضرت فاطمہ کی شادی کر کے جوڑتہائے مصاہرت قائم کیے ان کا مقصود یہ تھا کہ آپ ان چاروں بزرگوں سے اپنے تعلقات نہایت پختہ کر لیں۔ کیونکہ یہ چاروں بزرگ پیچیدہ ترین مراحل میں اسلام کے لیے فداکاری و جہاں سپاری کا جو امتیازی وصف رکھتے تھے وہ معروف ہے۔

عرب کا دستور تھا کہ وہ رشتہ مصاہرت کا بڑا احترام کرتے تھے۔ ان کے نزدیک دامادی کا رشتہ مختلف قبائل کے درمیان قربت کا ایک اہم باب تھا اور داماد سے جنگ لڑنا اور محاذ آرائی کرنا بڑے شرم اور عار کی بات تھی۔ اس دستور کو سامنے رکھ کر رسول اللہ صلی اللہ علیہ وسلم نے چند شادیاں اس مقصد سے کیں کہ مختلف افراد اور قبائل کی اسلام دشمنی کا زور توڑ دیں اور ان کے بغض و نفرت کی چنگاری بجھادیں۔ چنانچہ حضرت ام سلمہ رضی اللہ عنہا قبیلہ بنی مخزوم سے تعلق رکھتی تھیں جو ابوجہل اور خالد بن ولید کا قبیلہ تھا۔ جب نبی صلی اللہ علیہ وسلم نے ان سے شادی کر لی تو خالد بن ولید میں وہ سختی نہ رہی جس کا مظاہرہ وہ اُحد میں کر چکے تھے۔ بلکہ تھوڑے ہی عرصہ بعد انہوں نے اپنی مرضی خوشی اور خواہش سے اسلام قبول کر لیا۔ اسی طرح جب آپ نے ابوسفیان کی صاحبزادی حضرت ام حبیبہ سے شادی کر لی تو پھر ابوسفیان آپ کے بدمقابل نہ آیا۔ اور جب حضرت جویریہ اور حضرت صفیہ آپ کی زوجیت میں آگئیں۔ تو قبیلہ بنی المصطلق اور قبیلہ بنی نضیر نے محاذ آرائی چھوڑ دی۔ حضور کے عقد میں ان دونوں بیویوں کے آگے کبھی تاریخ میں ان کے

قبیلوں کی کسی شورش اور جنگی تہنگ و دو کا سراغ نہیں ملتا۔ بلکہ حضرت جویریہ تو اپنی قوم کے لیے ساری عورتوں سے زیادہ بابرکت ثابت ہوئیں۔ کیونکہ جب رسول اللہ صلی اللہ علیہ وسلم نے ان سے شادی کر لی تو صحابہ کرام نے ان کے ایک سو گھرانوں کو جو قید میں تھے آزاد کر دیا۔ اور کہا کہ یہ لوگ رسول اللہ صلی اللہ علیہ وسلم کے سسرالی ہیں۔ ان کے دلوں پر اس احسان کا جو زبردست اثر ہوا ہو گا وہ ظاہر ہے۔

ان سب سے بڑی اور عظیم بات یہ ہے کہ رسول اللہ صلی اللہ علیہ وسلم ایک گھر و قوم کو تربیت دینے، اس کا تزکیہ و نفس کرنے اور تہذیب و تمدن سکھانے پر مامور تھے۔ جو تہذیب و ثقافت سے، تمدن کے لوازمات کی پابندی سے اور معاشرے کی تشکیل و تعمیر میں حصہ لینے کی ذمہ داریوں سے بالکل نا آشنا تھی اور اسلامی معاشرے کی تشکیل جن اصولوں کی بنیاد پر کرنی تھی ان میں مردوں اور عورتوں کے اختلاط کی گنجائش نہ تھی۔ لہذا ہم اختلاط کے اس اصول کی پابندی کرتے ہوئے عورتوں کی براہ راست تربیت نہیں کی جاسکتی تھی۔ حالانکہ ان کی تعلیم و تربیت کی ضرورت مردوں سے کچھ کم اہم اور ضروری نہ تھی۔ بلکہ کچھ زیادہ ہی ضروری تھی۔

اس لیے نبی صلی اللہ علیہ وسلم کے پاس صرف یہی ایک سبیل رہ گئی تھی کہ آپ مختلف عمر اور لیاقت کی اتنی عورتوں کو منتخب فرمائیں جو اس مقصد کے لیے کافی ہوں۔ پھر آپ انہیں تعلیم و تربیت دے دیں، ان کا تزکیہ و نفس فرمادیں۔ انہیں احکام شریعت سکھلا دیں۔ اور اسلامی تہذیب و ثقافت سے اس طرح آراستہ کر دیں کہ وہ دیہاتی اور شہری، بوڑھی اور جوان ہر طرح عورتوں کی تربیت کر سکیں اور انہیں مسائل شریعت سکھا سکیں۔ اور اس طرح عورتوں میں تبلیغ کی مہم کے لیے کافی ہو سکیں۔

چنانچہ ہم دیکھتے ہیں کہ نبی صلی اللہ علیہ وسلم کے خانگی حالات کو امت تک پہنچانے کا سہرا زیادہ تر ان اہل المؤمنین ہی کے سر ہے ان میں بھی بالخصوص وہ امہات المؤمنین جنہوں نے طویل عمر پائی۔ مثال کے طور پر حضرت عائشہ رضی اللہ عنہا۔ کہ انہوں نے نبی صلی اللہ علیہ وسلم کے افعال و اقوال خوب خوب روایت کئے ہیں۔

عظیم ترین محسن انسانیت کی تبلیغ بزور شمشیر نہیں تھی

اہل مغرب بالخصوص ڈاکٹر طمانی ٹس کا دعویٰ قطعی طور پر بے بنیاد اور غلط ہے کہ تواریخ اسلام بزور شمشیر ہوئی۔ آپ تو رحمت و شفقت کے ابرگہر بار تھے۔ آپ تو ربانی سیاست پر کار بند تھے جس میں رحمت، شفقت اور انسانی محبت شامل تھی۔ اس کے مقابلے میں شیطانی سیاست عالم انسانیت کے لیے شدید طوفان برق و باد کا پیغام ہے۔

اگر غزوہ بدر، احد، خندق یا احزاب، خیبر، موتہ، حنین، محاصرہ طائف اور تبوک کے مقتولین کے اعداد و شمار اور سرایک کے اعداد سامنے رکھے جائیں تو صورت من و عن واضح ہو جاتی ہے۔ غلام رسول مہر اپنی تالیف رسول رحمت (سیرت طیبہ پر مولانا ابوالکلام آزاد مرحوم و مخفور کے مقالات بہ ترتیب و اضافہ مطالب)، مطبوعہ شیخ غلام علی سنز بار دوم ۱۹۸۱ء کے صفحہ نمبر ۷۸۰ پر رقمطراز ہیں:

”خاص توجہ کی محتاج یہ حقیقت ہے کہ رمضان ۱۲۳ھ (مارچ ۶۲۳ء سے ۶۲۴ء) سے ۶۳ھ تک جتنی چھڑپیں، یا کشمکش یا جنگیں ہوئی، ان میں مسلمانوں اور مخالفوں کا نقصان جانی زیادہ سے زیادہ ایک ہزار اٹھارہ نکلتا ہے... انہیں آٹھ سال پر پھیلا لیا جائے تو فی سال کے حساب سے بونے چار سو آدمیوں کا نقصان ہوا اور یہ ان جنگوں کا نقصان ہے جن کے نہ رسول اللہ صلعم خواہاں تھے اور نہ حضور صلعم نے کسی میں پیش دستی کی معاملہ محض پیغام حق کی تبلیغ کا تھا جو صلح و امن کے ساتھ رزم و سپیکار سے قطع نظر کرتے ہوئے، برابر جاری رہا... یہاں تک کہ ہجرت کے آٹھویں سال عرب کی اندرونی کشمکش ختم ہو گئیں اور تبلیغ نے پہلی منزل کا میابی سے طے کر لی، یعنی لوگ جو و جوق گروہ درگروہ اوقبیلہ در قبیلہ حلقہ گبوش اسلام ہو گئے... کیا حقیقتہً ہزاروں ہزار یا زیادہ سے زیادہ تین ہزار جانوں کے نقصان کے ساتھ اتنا عظیم القدر کار نامہ انجام دینے کی کوئی مثال روئے زمین کی سرگزشت کے کسی بھی حصے سے پیش کی جاسکتی ہے؟“

رحمۃ للعالمین کے بالمقابل دیگر داعیان تہذیب کی رزم آرائیاں

عبرت کے لحاظ سے یورپ میں ہونے والی خون ریزی کی داستان اگر سننی ہو یا بھانک تصاویر دیکھنی ہوں تو جدید تاریخ کی کتابیں اس موضوع پر بھری پڑی ہیں۔ غزواتِ نبویہ اور سرایا کے مقابل میں جنگ عظیم اول اور دوم اور دیگر جنگوں میں جو انسانی خون سے ہولی کھلی گئی وہ انسانیت کے ماتھے پر ایک بدترین اور بدنام داغ ہے۔ اس کی تصویر مولانا غلام رسول مہر صاحب نے ان الفاظ میں کھینچی ہے :

اگر تاریخ میں ایسی دوسری قوم کی مثال ملتی ہے تو تلاش کر لیجئے۔ اتنے معمولی سے جانی نقصان کی بنا پر جس کی حقیقی مقدور سوا ہزار سے زیادہ نہ تھی، صرف آٹھ نو سال میں یسب کچھ عملی صورت میں دنیا کے سامنے آگیا۔ کیا اس وجودِ اقدس کے ”رحمۃ للعالمین“ ہونے میں کسی کو دم بھر کے لیے تامل ہو سکتا ہے؟ لوگ معجزوں میں کلام کرتے ہیں، اس سے زیادہ پرتاثر اور یقینی طور پر ناقابل انکار معجزہ کون سا ہو سکتا ہے؟

دوسری عالمی جنگ کے ابتدائی دور میں انگریزوں کو اپنی اور فرانسیزیوں کی فوجیں وٹمناک سے نکالنی پڑی تھیں تو آدمیوں کو بچا لانا مقدم قرار دے دیا گیا اور جاری سامان جنگ دشمن کے حوالے کیے بغیر چارہ نہ رہا۔ چرچل نے پارلیمنٹ میں تقریر کرتے ہوئے کہا تھا کہ ساز و سامان جنگ مشینوں میں ڈھالا جا سکتا ہے لیکن آدمی مشینوں میں نہیں ڈھالے جا سکتے۔ تاہم آپ خوب چھان بین کر لیں کہ مہذب یورپ نے باہمی جنگوں میں اور خصوصیت سے ان جنگوں میں جو ایشیائی اور افریقی خطوں میں کی گئیں، انسانی خون کو پانی سے بڑھ کر ازاں بنائے رکھا یا نہیں اور یہ سلسلہ مشرق وسطیٰ یا ہند چین میں آج بھی انتہائی بے پروائی سے جاری ہے۔ گویا وہاں انسان نہیں بٹے جن کے خون کا احترام اہل مغرب میں سے کسی کے لیے قابل توجہ ہو۔

آپ نے رحمۃ للعالمین صلعم کی ناخواستہ جنگوں کے اعداد ملاحظہ فرمائیے، جنہیں زیادہ سے زیادہ بڑھا کر بھی آٹھ نو سال میں تین ہزار تک پہنچایا جا سکتا ہے۔ اب داعیان تہذیب کی رزم آرائیوں کا پورا مرقع نہیں، بلکہ اس کی صرف چند جھلکیاں

دیکھ لیجیے :

۱۔ "سی سالہ جنگ" ۱۹۱۸ء سے ۱۹۴۸ء تک تیس سال جاری رہی، جس میں جرمنی، فرانس، آسٹریا، سویڈن وغیرہ نے حصہ لیا۔ اس میں صرف جرمنی کے ایک کروڑ بیس لاکھ آدمی مارے گئے۔

۲۔ امریکی خانہ جنگی ۱۸۶۱ء سے ۱۸۶۵ء تک جاری رہی۔ اس میں ایک فریق شمالی ریاستیں اور دوسرا فریق جنوبی ریاستیں تھیں اور جنگ کا سبب غلامی کا مسئلہ تھا۔ اس میں تین لاکھ آدمی شمالی ریاستوں کے اور پانچ لاکھ جنوبی ریاستوں کے مارے گئے۔ چوتھڑے کروڑ پونڈ خرچ ہوئے۔ اس رقم سے دنیا بھر کے غلام ایک قطرہ خون بہائے بغیر آزاد کرانے جاسکتے تھے۔ امریکہ میں غلامی قانوناً ختم ہو چکی ہے۔ لیکن اس کی تمام لغتیں آج بھی وہاں مکروہ ترین صورت میں موجود ہیں۔

۳۔ پہلی عالمی جنگ میں ایک کروڑ آدمی مارے گئے تھے اور دو کروڑ مجروح ہوئے تھے۔ خدا جانے ان میں سے کتنے لوگ لنگڑے، اندھے اور اپاہج ہوئے اور کتنوں نے ہسپتالوں میں جانیں دیں۔ پھر اس جنگ ہی سے انفلوئنزا شروع ہوا، جس میں مزید ایک کروڑ آدمی مر گئے۔ ایک انسانیت دوست صاحب علم کا اندازہ ہے کہ اس جنگ پر اسی ارب پونڈ خرچ ہوئے۔ اس رقم سے فرانس اور بلیجیم کی نہ صرف زمین بلکہ ہر چیز پانچ پانچ مرتبہ خریدی جاسکتی تھی۔

دوسری عالمی جنگ | ۴۔ دوسری عالمی جنگ کے صرف مقتولین کی فہرست پر ایک

نظر ڈال لیجیے :

۱۳۱۰۲۲۴	چین
۲۰۰۰۰۰	فرانس
۶۳۰۰۰۰۰	جرمنی
۵۰۰۰۰۰	صرف فضائی بمباری سے
۵۳۵۶۹۵	جاپان

۲۴۱۳۰۹

جم باری سے

۴۱۵۰۰۰

یونان

۳۵۳۶۵۲

برطانیہ

ان اعداد کی میزان قریباً ایک کروڑ بنتی ہے لیکن ان میں بہت سے شرکائے جنگ کے مقتولین شامل نہیں۔ مثلاً، چیکوسلوواکیا، پولینڈ، روس، فن لینڈ، یوگوسلافیا، بلغاریا، ناروے، ڈنمارک، ہالینڈ، اٹلی وغیرہ۔ پھر مختلف ملکوں کے ان گروہوں کا جانی نقصان معلوم نہ ہو سکا، جنھیں ہٹلر کی فوجیں جبری مزدوری کے لیے جرمنی لے گئی تھیں۔ اور جنگ کے اختتام تک وہ لوگ واپس نہ ہو سکے۔ یہ تمام اعداد جمع کئے جائیں تو دوسری عالمی جنگ کا نقصان دو کروڑ افراد سے بھی بڑھ جائے گا۔

آتش ریز اور آتش خیز بموں سے شہر، قصبے، کارخانے کھیتیاں، زمینیں، گاؤں، بندرگاہیں، بجلی اور پانی کے سرکڑ جس طرح تباہ ہوئے ان کا اندازہ کون کر سکتا ہے؟ ہیر و شیما اور ناگاساکی میں ایٹمی بموں سے جو قیامت برپا ہوئی، اسے الفاظ میں بیان کرنا ممکن ہی نہیں۔

(صفحات ۷۸۵ - ۷۸۲ رسولِ رحمت مذکورہ بالا)

نبی اکرم صلی اللہ علیہ وسلم کی سیاست ربانی سیاست تھی جبکہ اہل دنیا کی سیاست طاغوتی اور شیطانی سیاست تھی۔ مندرجہ بالا بحث سے نبی اکرم صلی اللہ علیہ وسلم کی رحمت اور شفقت کا اندازہ لگایا جاسکتا ہے۔ آپ صلی اللہ علیہ وسلم رحمۃ للعالمین تھے۔

برنارڈ لیوس کے تاثرات

جرمن مشرق جوزف شاخٹ (JOSEPH SCHACHT) اور سی۔ ای۔ باسوٹو

The Legacy of Islam C.E. Bosworth نے اپنی تصنیف

مطبوعہ (1974 Oxford) The Clarendon Press کے صفحات

۲۰۹-۱۵۶ پر برنارڈ لیوس (BERNARD LEWIS) کا مقالہ (Politics and War)

درج کیا ہے۔ برنارڈ لیوس صفحات ۱۵۷-۱۵۶ پر رقمطراز ہے:

During his lifetime, the Muslims became a political as well as a religious community, with the Prophet as sovereign—governing a place and a people, dispensing justice, collecting taxes, commanding armies, conducting diplomacy, and waging war. For the early generations of Muslims, there was no long testing by persecution, no apprenticeship in resistance to an alien and hostile state power. On the contrary, the state was their own, and the divine favour manifested itself to them in this world in the form of success, victory, and empire.....

When Muhammad died, his spiritual and prophetic function—the promulgation of God's message—was completed; his religious, and with it his political work remained. This was to spread the law of God among mankind, by extending

the membership and authority of the community which recognized and upheld that law.

یعنی نبی اکرم صلی اللہ علیہ وسلم کی حیات مبارکہ میں ہی، مسلمان ایک سیاسی اور مذہبی طبقہ بن گئے جن کے سیاسی رہنما نبی اکرم تھے۔ نبی اکرم صلعم ایک منظم اعلیٰ کی حیثیت سے زمین عرب کے لوگوں پر حکمرانی کرتے، عدل و انصاف قائم فرماتے، زکوٰۃ اور ٹیکس جمع فرماتے، افواج کی قیادت فرماتے، سفارتی تعلقات استوار فرماتے اور جہاد فرماتے تھے مسلمانوں کی اولین نسلوں میں اتصال نہیں تھا اور نہ ہی کسی خارجی طاقت کے مقابلے میں کوئی غدشہ۔ اسکے مقابلے میں ریاست مسلمانوں کی اپنی تھی اور اللہ تعالیٰ کی مدد اس دنیا میں مسلمانوں کے لیے فتح و نصرت اور ایک سلطنت کی شکل میں انہیں ملی۔ جب نبی اکرم صلی اللہ علیہ وآلہ وسلم اس دنیا سے رحلت فرما گئے تو ان کا روحانی اور پیغمبرانہ کام اور مشن یعنی اللہ تعالیٰ کے پیغام کا نفاذ مکمل ہو گیا تھا۔ ان کا مذہب بمع سیاسی کام کے جاری و ساری رہا۔ نبی کریم صلی اللہ علیہ وآلہ وسلم کا مشن یہ تھا کہ نسل انسانی میں قانون الہیہ کو پھیلایا جائے۔ امت کے افراد اور قوت میں توسیع کی جائے جو اس قانون اور شریعت کو تسلیم کرتے ہیں اور اس کو نافذ کرتے ہیں۔ برنارڈ لیوس کے تاثرات قابل تحسین ہیں۔ آپ صلعم نے عدل و انصاف اور اپنی سیرت مبارکہ کی ہمہ گیریت اور جاذبیت کی وجہ سے اللہ تعالیٰ کا پیغام لوگوں تک پہنچایا۔ لوگوں پر تشدد و ظلم اور جبر روا نہ تھا بلکہ آپ کی شفقت ہر کوشش کا باعث بنی اور لوگ جوق دجوق دائرہ اسلام میں داخل ہوئے۔

نبی اکرم صلی اللہ علیہ وآلہ وسلم کی تعلیمات کی یہ خوبیاں ہیں یعنی تاریخیت، کالمیت، ہمہگیت، جامعیت، عالمگیریت، آفاقیت اور ابدیت۔ اسلام کے خلاف جو پروپیگنڈہ اور شہیرے نہ صرف اسے بین الاقوامی بلکہ قومی سطح پر بھی ختم کرنے کی ضرورت ہے محض انسانیت صلی اللہ علیہ وآلہ وسلم کا جو ناقابل فراموش احسان ہے وہ دراصل دین و دنیا کی وحدت کا تصور اور ایک عظیم انقلاب ہے جس سے آپ نے ہمیں روشناس کرایا۔ آج کروڑوں انسان نبی اکرم صلعم کی تبلیغ کی وجہ سے مسلمان ہیں۔ عرب و عجم، مصر و شام، ترکستان، ایران، عراق، افریقہ، اسپین، امریکہ، یورپ اور ایشیا میں نبی اکرم صلعم کے نام لیا موجود ہیں۔ یہ ایک انقلاب عظیم تھا۔

پاکستان اسلام کے نام پر نقشہ عالم پر ابھرا تھا اس امر کی اشد ضرورت ہے کہ نہ صرف اس مملکت خدا داد میں مکمل نظام اسلام کا نفاذ ہو بلکہ تبلیغ کے مقدس فریضے کو ہر شخص ادا کرے۔ دور حاضرہ میں تبلیغ یعنی بین الاقوامی سطح پر تبلیغ اور پاکستان میں تبلیغ کے عمل کو تیز تر کرنے کے لیے حسب ذیل تجاویز پیش کی جاتی ہیں:

۱۔ بین الاقوامی سطح پر تقاریر اور سیمینار کروائے جائیں۔ پاکستان سے اور دیگر ممالک سے انتہائی زیرک علماء، فقہاء اور زعماء جو دین کی فہم رکھتے ہیں انہیں تبلیغ کے لیے روانہ کیا جائے اور بالخصوص ان اعتراضات کا مدلل جواب دیا جائے جو مستشرقین اور اسلام دشمن عناصر کرتے ہیں۔ جکے جوابات تحریری طور پر بھی دیے جاسکتے ہیں۔

۲۔ حکومت پاکستان تبلیغ کے لیے یا تو الگ محکمہ قائم کرے یا مذہبی امور کی وزارت میں ایک سیل یا شعبہ کھولا جائے جس کے ذمے صرف بین الاقوامی تبلیغ کا کام سونپا جائے۔ ریٹائرمنٹوں کے قابل ترین پروفیسر صاحبان اور جدید علما کی خدمات حاصل کی جائیں۔ بعض تبلیغی جماعتیں اپنے چندوں سے بین الاقوامی دورے

کرتی ہیں ان کی حوصلہ افزائی کی جائے اور حکومت کی سرپرستی حاصل ہو۔
۳۔ پاکستان میں فحاشی پھیلانے والے ادارے بند کر دیے جائیں مثلاً سینما، تھیٹر
وسی آر مہیا کرنے والے ادارے اور دکانیں اور ایسے ادارے جو نام نہاد کلچر کی
آڑ میں زہر حلاصل گھول رہے ہیں۔

۴۔ ان کے مقابلے میں مساجد جیسے مقدس اداروں کی زیادہ سرپرستی کی جائے۔
۵۔ ابلاغ عامہ کے ذرائع پر کنٹرول کیا جائے تاکہ فحاشی کے پھیلاؤ میں رکاوٹ
ہو ایسے اشتہارات بند کیے جائیں اور جرائد ضبط کر لیے جائیں جن میں جہنی مجاہدیت
پیدا کرنے کی دعوت دی جاتی ہے۔

۵۔ فلمی اداکاروں کی حتی الوسع حوصلہ شکنی کی جائے۔ نہ کہ انہیں انعامات دیے
جائیں۔ انہیں ایوارڈ دینے کا یہ مطلب ہے کہ ان کی حوصلہ افزائی کی جا رہی ہے۔
فحاشی پھیلانے والے ایوارڈ کے مستحق بھلا کیونکر ہو سکتے ہیں۔

۶۔ نظام تعلیم کو زیادہ سے زیادہ اسلامی تعلیمات سے ہم آہنگ کیا جائے
تاکہ طلباء کے دل میں اسلام کا جذبہ پیدا ہو۔ سکول یا مکتب بہترین تبلیغ گاہ
ہو سکتا ہے۔ اسی طرح کالجوں اور یونیورسٹیوں میں تبلیغ کا عمل تیز تر کر دیا جائے۔
استاذہ میں سے مبلغین اور جدید علماء کے خطبات اور لیکچر ررکھے جائیں تاکہ ذہن
کی صحیح پرورش ہو سکے۔ یونیورسٹیاں الحاد کی ماجگاہ نہ بننے پائیں بلکہ دین اسلام
کی اشاعت اور تبلیغ اسلامیہ کا منظر بنیں۔ ریڈرز ڈائجسٹ کے جولائی ۱۹۸۸ء
کے شمارے میں ایک نکلر ایگریمنٹ مضمون شائع ہوا ہے جس کا موضوع ہے :

Soviet Manipulation of Islam

اس کے مصنف (Alexandre Bennigsen) ہیں۔ فاضل
مصنف نے انکشاف کیا ہے کہ روس میں ۱۹۲۳ء کے اوائل میں ٹالین کے دور
میں ۳۰ ہزار مساجد تھیں جنہیں صطبل میں تبدیل کر دیا گیا۔ صرف ۳۶۵ مساجد
اس سانحہ سے بچ سکیں۔ آج کل مساجد کی تعداد ۱۸۰۰ ہے۔ روس کے صوبہ

کازخستان میں اکتوبر ۱۹۸۶ء میں الحاد کی تعلیم دی گئی۔ اس صوبہ میں الحاد کی تعلیم (Scientific Atheism) پر ۵۴۰ لیکچر ہوئے۔ روس میں

((People's Universities of Scientific Atheism))

کی تعداد ۴۲ ہے جن میں الحاد کی تعلیم دی جاتی ہے۔ میرے کہنے کا مطلب یہ ہے کہ پاکستان میں مسجد کے ادارے کو مضبوط بنایا جائے۔ حکومت کی اور زیادہ سرپرستی کی ضرورت ہے تاکہ تبلیغ کا عمل تیز تر ہو۔ انگریز نے اس ادارے کو بہت نقصان پہنچایا اور یہ عمل دیدہ و دانستہ تھا تاکہ نوجوان نسل مذہب سے بے زار ہو۔ اس امر کی ضرورت ہے کہ سائنسی نقطہ نظر سے مذہب کو نئے رنگ میں پیش کیا جائے تاکہ جدید ذہن اسے قبول کرے۔ مذہب کی حقانیت مطالعہ آفاق اور مطالعہ نفس کی روشنی میں واضح کی جائے اور حیات انسانی کا اصل فلسفہ اور مشن لوگوں تک جدید انداز میں پیش کیا جائے۔

۷۔ خواتین میں تبلیغ وقت کا اہم ترین تقاضہ ہے۔ ایسی عالم فاضل اور جدید علوم سے واقف خواتین کی ضرورت ہے جو مختلف ٹیموں کی صورتوں میں سکولوں کالجوں اور یونیورسٹیوں میں تبلیغ کا مقدس ترین فریضہ انجام دے سکیں۔ مغرب نے ہمیں کیا سکھایا ہے؟ فحاشی اور بے راہ روی۔ خوش پوش جسم ہیں لیکن حقیقی سکون برباد ہے، عالی شان عمارتیں ہیں مگر وہ اُجڑے ہوئے دلوں کا مسکن ہیں جگمگاتے ہوئے شہر ہیں لیکن جرائم اور مصائب کا مرکز ہیں۔ ہماری خواتین میں اس جذبے کو پیدا کرنے کی ضرورت ہے کہ اسلام ہی حقیقی سکون مہیا کرتا ہے۔ حضرت خدیجہؓ، حضرت عائشہؓ، حضرت حفصہؓ اور حضرت سودةؓ جیسی امہات المؤمنین کی زندگیوں ہماری خواتین کے لیے مشعل راہ ہیں۔ حضرت فاطمہؓ جیسی عظیم ترین بیٹی ہماری بیٹیوں اور بہنوں کے لیے تقلید کا ایک اعلیٰ ترین نمونہ ہیں جو خود چچی پیا کرتی تھیں۔ اسلام کے ان اصولوں پر عمل کر ہم اپنی گھریلو زندگیوں کو آسان تر بنا سکتے ہیں۔ ہمارے گھر ان تعلیمات کی بدولت سکون کا مسکن بن سکتے ہیں۔

ISLAMIC LAW OF TORT

by

Dr. Liaquat Ali Khan Niazi

CAN BE HAD FROM

Research cell Dayal Singh Trust Library Nisbat Road, Lahore.